

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī
vedāntācāryavaryo me sannidhattāṃ sadā hṛdi ॥

villūr naḍādūr śrī śrīnidheḥ kṛtiṣu
॥ *śrī aparyāptāmṛtavimśatiḥ* ॥

This document* has been prepared by
Sunder Kidambi
with the blessings of
śrī raṅgarāmānujamahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīh
śrīmate rāmānujāya namaḥ

॥ śrī aparyāptāmṛtavimśatih ॥

kavitājitakalolikanyakākāntavakṣase |
karuṇādiguṇādhyāya kamalānidhaye namaḥ ॥

aparyāptāmṛtasvāmisaparyāsaktacetasām |
viparyāsavihīnānām uparyāśāstu me sadā ॥ 1 ॥

madhuraṃ madhucitrotthaṃ
madhujinmadhu kiñcana |
mādhuraṃ mādhuraṃ cāpi
me dhuraṃ ca vahatyaho ॥ 2 ॥

śāntaṃ sanmadhuraṃ gabhīramanaghaṃ
saundaryasārāspadaṃ
sarvāmodavidhāyi cetasi sapa-
dyāviśya saṃpaśyatām |
śrībhūbhūṣitapārśvabhūmiyugalaṃ
sarpūrayatsvaṃ gṛhaṃ
cakṣuṣmattapasah phalaṃ vijayate
sārṅgīti kiñcinmahaḥ ॥ 3 ॥

kiṃ gehairgalitairdhanairapi gataih
kedārajālaistathā
kiṃ vā tairapi vastubhiḥ priyatamaiḥ
yātairmanohāribhiḥ |
bandhubhyaśca samāgataih paribhavaiḥ
kiṃ vā mamātrāgatam
śrīmatkomalavallikāsahacaram
śrīśāṅgiṇaṃ paśyataḥ ॥ 4 ॥

śaṅkhaṃ cakramasiṃ gadāmapī tathā
sārṅgaṃ ca dhatse samaṃ
sārṅgītyeva tava pratheha dhanuṣā
atkena na jñāyate |
jñātaṃ tadbhavatassmitena mṛdunā
hāvānvitenādhunā

samprāptaṃ hi dhanuṣpurāt janamimaṃ
trātum nataṃ māmiti || 5 ||

amṛtamamṛta ! datvā mohinībhāvatastvaṃ
kimiti pariṇato 'bhūḥ pūruṣassundarāṅgaḥ |
idamidamiti tattvaṃ pṛṣṭhato devadeva !
tvayi vinihitadr̥ṣṭirvaktyasau kumbhanāthaḥ || 6 ||

tvayyāṅdabhāvāḥ kila kīrtitāste
ālvār samākhyāstadidaṃ prasiddham |
ālvān tvamāsī kathametadevaṃ
ālvān mahīsārajasāravāci || 7 ||

kāverīlaharīkaṇairupahr̥tai-
rabhyukṣito vāyunā
kāverījalavardhitābhirabhitaḥ
saṃvījitaśśālibhiḥ |
kāverīsālalairatīva madhurai-
rāplāvitaḥ pūjakaiḥ
kāverī bahudhā gatim̐ vidadhatim̐
paśyannivāste prabhuh̐ || 8 ||

śete kāmapi kālameghamadhurām
mūrtim̐ samādāya yaḥ
kāverījalaśītalāvanisukhaṃ
bhoktum̐ bhujāṅgādhipē |
tiṣṭhatyadbhutaḥemaramyasutanuḥ
pañcāyudhīmaṇḍitaḥ
kāverījalavardhitāvaniruhām
śobhām̐ ca yo vīkṣitum̐ || 9 ||

yaḥ kāle kalikāladoṣakaluṣā
īthīśca tāstāstathā
tatrasthāñca narān̐ dr̥śā ca gatibhiḥ
sarpāvayan sādaram̐ |
sañcāraṃ vitanoti sāyamapi ca
rātaśca madhyandine
tasmai hanta ! dayāghanāya mahate
srīśārṅgadhāmne nama || 10 ||

śeṣe śayānastava pṛṣṭhabhāge
tvameva bhūyastanuramyabhāvam |
ālokituṃ sādaramiṣadevam
utthānabhāvaṃ tanuṣe mukhena || 11 ||

amṛtamamṛta! dātuṃ mohinībhāvamicchan
kimiti pariṇatastvaṃ pūrvamevaṃ pumān san |
atha kila samaye śrīhemanāmā munistvāṃ
subhaga iti vicintya svāṃ sutāṃ te sa cādāt || 12 ||

hemābhīdhānamunināthatapaḥ phalaṃ tvam
hemāpagāsubhagatīrabhuvī sthitassan |
hemāmbujātaramaṇīramaṇīyapārśvaḥ
he māṃ vilokaya dṛśā dayayā''dareṇa || 13 ||

bhavato mamāpi na bhīdā manāgapi
priyaśārṅganātha! sakhitā'stu tadbhṛśam |
tava ca prasiddhiravanau tathaiiva me
nanu paśya cāpalatayaiva vardhate || 14 ||

svāmin! cāpalatāguṇastava tathā
oke prasiddho babhau
doṣācāpalatā punarmama tathā
adyanyathāpi sthitiḥ |
tvāmāśritya guṇā bhavanti bhagava-
n! doṣā apīti sthitaṃ
māmāśritya guṇā apīha nitarāṃ
doṣā bhavantīti ca || 15 ||

tasmāccāpalatāṃ mayi sthitimatīṃ
vyāvartya durmārgataḥ
tvayyīdrīmadhure niyojya guṇa i-
tyānandayan rakṣa mām |
evaṃ cet tvayi yadvibhāti tadidaṃ
cāturyamavyāhataṃ
kṣāntissā karuṇā'pi sā nirupamā
arvābhinandyā bhavet || 16 ||

tvayi plutamanā munirvakulabhūṣaṇo yā jagau
śrutāvamṛtavarsaṇīramṛta! nātha! gāthā daśa |

mṛtā iva tirohitā nanu parāssahasrādhikāḥ
svayaṃ bhuvi hitā hi tāḥ bhṛśamajīvayassarvataḥ ॥ 17 ॥

bhavadviṣayiṇīrimā daśa sahasramadhyasthitāḥ
paṭhanti bhuvi ye narā ta iha kāmabhūtāḥ matāḥ |
priyā hariṇacakṣuṣāmiti jagau phalaṃ cocitaṃ
tavāmṛta! mama prabho! madhurimā kathāṃ varṇyate ॥ 18 ॥

śrāntaṃ trivikramakṛtāvapi daṇḍakāyāṃ
vr̥ndāvane ca mṛdulaṃ tava pādapadmam |
pītāmbārāntaparivījitamadya nātha!
maccittapadmadalamadhyagataṃ vidheyāḥ ॥ 19 ॥

maulau balervinihitaṃ vibudhadviṣo'tha
nyakkurvataḥ kavigiraṃ ca hitaṃ padābjam |
maulau mamā'pi madhusūdana! tādrśasya
ko'yaṃ vilamba iha te bhagavan! vidhātum ॥ 20 ॥

baddhaṃ padāmbujasamīpasamāśrayaṃ tvaṃ
sāraṃ dr̥śā kalayase nitarāmabaddham |
enaṃ janaṃ ca kalayaivamimaṃ prabandhaṃ
naivaṃ tathā kalaya so'tha śukaṃ smarāmi ॥ 21 ॥

ajño'haṃ hitametadetadahitaṃ
tasmādidam kāryami-
tyetanneti vivicya veditumaho
ā nāma śaktirmama |
ekaṃ tvām śaraṇaṃ gato'smi bhagavan!
śrīkomalāmbāpate!
yanme syāducitaṃ hitaṃ tadakhilaṃ
kāryaṃ tvayaiva prabho! ॥ 22 ॥

kanatkanakapadminīkamalavāsinībhūṣaṇaṃ
manoharamukhāmbujaṃ kimapi mañjumandasmitam |
abhītimadhuraṃ karaṃ vinamatāṃ puro darśayat
tadetadamṛtābhidhaṃ bhavatu daivataṃ śreyase ॥ 23 ॥

aparyāptāmṛtasvāmiviṣayā śrīnidhīritā |
aparyāptāmṛtātmeyaṃ vimśatiḥ śaṃsatāṃ mude ॥ 24 ॥

॥ iti śrī aparyāptāmṛtavimśatiḥ samāptā ॥